



కేసీఆర్, ఎంపీ వద్దిరాజు ఎమ్మెల్యే పల్లాకు పరామర్శ



మంచుకొండ లో ఘనంగా ఏరువాక పార్లమె

Published from.. Hyderabad, Khammam, Warangal, Nalgonda

సంపుటి : 04 సంచిక : 160

గురువారం 12 జూన్ 2025

ఎడిటర్ : వనం నాగయ్య

పేజీలు : 4 ఫోన్ : 9441877695

జూలై 1 నుంచి తత్కాల్ టికెట్లకు కొత్త రూల్స్



కేసీఆర్ ఒక్కడితోనే తెలంగాణ రాలే..

- ఎంపీ బలరాం నాయక్



న్యూస్ డెస్క్ 11 జూన్ (కెరటం న్యూస్): ములుగు జిల్లాలో జరిగిన ఇంద్ర మహిళ పట్టణ పంపిణీ కార్యక్రమం సభ రాజకీయ వ్యాఖ్యలతో హాట్ టాపిక్ గా మారింది. ఈ కార్యక్రమంలో తెలంగాణ రాష్ట్ర మంత్రి పొంగులేటి శ్రీనివాస్ రెడ్డి, భద్రావలం ఎమ్మెల్యే వెంకట్రావు, ములుగు ఎంపీ బలరాం నాయక్, ఇతర నాయకులు పాల్గొన్నారు.

దేశమంతా డబుల్ ఇంజన్ సర్కార్ ను కోరుకుంటున్నది : బండి సంజయ్



న్యూస్ డెస్క్ 11 జూన్ (కెరటం న్యూస్): దేశమంతా ప్రధాని మోదీ నేతృత్వంలోని డబుల్ ఇంజన్ సర్కార్ ను కోరుకుంటుందని, ఈ డబుల్ ఇంజన్ సర్కార్ వల్లే ఏపీలో అభివృద్ధి మెరుపు వేగంతో జరుగుతోందని బండి సంజయ్ అన్నారు. తిరుపతిలో కేంద్రమంత్రి బండి ఇవాళ పర్యటించారు. ఈ సందర్భంగా ఆయన మీడియాతో మాట్లాడుతూ మోదీ 11 ఏళ్ల పాలన విశేషాలను వివరించారు.

నా ప్రయాణం ఇక్కడితో ఆగదు

కోమటిరెడ్డి రాజగోపాల్ ఆసక్తికర ట్వీట్



న్యూస్ డెస్క్ 11 జూన్ (కెరటం న్యూస్): తెలంగాణ కాంగ్రెస్ పార్టీలో కీలకమైన నేతల్లో మునుగోడు ఎమ్మెల్యే రాజగోపాల్ రెడ్డి ఒకరు. అసెంబ్లీ ఎన్నికల్లో భారీ విజయం తర్వాత ఎంపీ ఎన్నికల్లో తనకు పార్టీ ఇచ్చిన కర్తవ్యాలను విజయవంతం చేసి.. మంత్రి పదవిపై అనేక ఆశలు పెట్టుకున్నారు

ఆ మూడు పథకాలు పెద్ద స్కామ్


•కాశీశ్వరం, ధరణి, మిషన్ భగీరథలో భారీ మోసాలు
•ప్రాజెక్టుల పేరుతో పింక్ బలగం దోచుకుంది •తెలంగాణ జాతిపిత కేసీఆర్ నేడు విచారణలో నిలబడే పరిస్థితి •తప్పు చేసినవారిని వదిలే ప్రసక్త లేదు - పొంగులేటి హెచ్చరిక



న్యూస్ డెస్క్ 11 జూన్ (కెరటం న్యూస్): రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి మరోసారి బీఆర్ఎస్ పై సంఘం వ్యాఖ్యలు చేశారు. ములుగు పర్యటనలో ఉన్న ఆయన మీడియాతో చిట్ చాట్ నిర్వహించారు. ఈ సందర్భంగా.. గత బీఆర్ఎస్ ప్రభుత్వం తీసుకు వచ్చిన మూడు పథకాలు పెద్ద స్కామ్ అని పేర్కొన్నారు. గులాబీ పార్టీ నాయకులు డబ్బా కొట్టుకుంటున్న కాశీశ్వరం ప్రాజెక్టు , ధరణి మిషన్ భగీరథ పథకాలు భారీ మోసం అని, వీటిలో ఆ పార్టీ కీలక నేతలు ఇష్టారీతిని దండుకున్నారుని మండిపడ్డారు.

ముగిసిన విచారణ

•కాశీశ్వరం కమిషన్ ఎదుట ముగిసిన కేసీఆర్ విచారణ
•50 నిమిషాల పాటు కొనసాగిన విచారణ •కేసీఆర్ ను ప్రశ్నించిన కమిషన్ చైర్మన్ పీసీ ఘోష్ •కాశీశ్వరం ప్రాజెక్ట్ నిర్మాణంపై కమిషన్ ప్రశ్నలు •కమిషన్ ప్రశ్నలకు సమాధానం ఇచ్చిన కేసీఆర్ •ఆనకట్టల నిర్మాణ నిర్ణయం ఎవరిదన్న కమిషన్ •రీఇంజనీరింగ్ గురించి వివరించిన కేసీఆర్ •కేబినెట్, ప్రభుత్వ ఆమోదంతోనే నిర్మించామన్న కేసీఆర్ •అన్ని అనుమతులు తీసుకున్నామన్న కేసీఆర్ •కాశీశ్వరం ప్రాజెక్టుకు సంబంధించిన పుస్తకాన్ని.. కమిషన్ చైర్మన్ పీసీ ఘోష్ కు అందించిన కేసీఆర్



రీఇంజనీరింగ్ చేయడానికి ప్రధాన కారణాలను కేసీఆర్ సుదీర్ఘంగా వివరించారు. ప్రతిదీ కేబినెట్ ఆమోదంతో జరిగిందని కేసీఆర్ వివరణ ఇచ్చారు. కేబినెట్ ఆమోదంతోనే ప్రభుత్వం అన్ని నిర్ణయాలు తీసుకుందన్నారు. స్థల మార్పు నీటి లభ్యత, కాశీశ్వరం నిర్మాణంపై వ్యాప్తోన్ నివేదిక ఇచ్చిందని కమిషన్ కు చెప్పారు. లైఫ్ లైన్ కాశీశ్వరం పుస్తకాన్ని కమిషన్ కు అందజేశారు. అందులో కాశీశ్వరం ఉద్దేశ్యాలను వివరించారు. నిధుల సమీకరణ కోసం కార్పొరేషన్ ఏర్పాటు చేశామని.. బ్యారేజీల్లో నీటి నిలువ అనేది

జంజనీర్లు తీసుకునే నిర్ణయం తనకు సంబంధం లేదని కేసీఆర్ వెల్లడించారు. బ్యారేజీల్లో నీటి నిల్వ కోసం మీర్మైనా ఆదేశాలు ఇచ్చారా అని కమిషన్ ప్రశ్నించగా... తాను అలాంటి ఆదేశాలు ఇవ్వలేదని.. బ్యారేజీలు నీటిని ఎత్తిపోయడానికి నిర్మించినవి అని కేసీఆర్ సమాధానమిచ్చారు. ప్రాజెక్ట్ లోకేషన్ మార్పు నిర్ణయం ఎవరిది అంటూ కమిషన్ మరో ప్రశ్న సంధించింది. లోకేషన్ ఎందుకు మార్చాల్సి వచ్చిందో కేసీఆర్ సుదీర్ఘంగా వివరించారు. సీడ్ బ్యాస్ తుమ్మిడి హద్దీ వద్ద నీటి లభ్యత లేదని చెప్పిందని.. వ్యాప్తోన్ సర్వే చేసి నివేదిక ఇచ్చిందన్నారు.

గాలి జనార్థన్ రెడ్డికి బిగ్ రిలీఫ్..



న్యూస్ డెస్క్ 11 జూన్ (కెరటం న్యూస్): ఓబుళాపురం అక్రమ తవ్వకాల కేసు లో సీబీఐ కోర్టు విధించిన శిక్షను సస్పెండ్ చేయాలంటూ మాజీ మంత్రి గాలి జనార్థన్ రెడ్డి బీబీ శ్రీనివాస్ రెడ్డి, వీడి రాజగోపాల్, అలీఖాన్ దాఖలు చేసిన పిటిషన్లపై తెలంగాణ హైకోర్టు బుధవారం మరోసారి విచారణ చేపట్టింది. ఈ మేరకు ధర్మాసనం సంచలన తీర్పును వెలువరించింది. కేసులో ఇంతకు ముందుకు సీబీఐ కోర్టు విధించిన శిక్షను రద్దు చేస్తున్నట్లుగా ప్రకటించింది.

బీజేపీకి జగన్ దత్తపుత్రుడు

: వైఎస్ షర్మిల సంచలన ఆరోపణలు



న్యూస్ డెస్క్ 11 జూన్ (కెరటం న్యూస్): బీజేపీ కి వైఎస్ జగన్ దత్త పుత్రుడు అని కాంగ్రెస్ రాష్ట్ర అధ్యక్షురాలు వైఎస్ షర్మిల అన్నారు. అనంతపురం జిల్లా కాంగ్రెస్ పార్టీ విస్తృత స్థాయి సమావేశంలో ఆమె పాల్గొన్నారు.. ఈ సందర్భంగా షర్మిల మాట్లాడుతూ బీజేపీతో చంద్రబాబుది పాత్ర అయితే జగన్ ది అక్రమ పాత్ర అని ఆమె వ్యాఖ్యానించారు.

నా దగ్గర ఉన్న శాఖలే కొత్త మంత్రులకు ఇస్తా..

•వాటిపై ఢిల్లీలో ఎలాంటి చర్చ జరగలేదు
•ఒక్కడినే నిర్ణయం తీసుకోలేను.. మంత్రుల శాఖలపై సంప్రదించి తుది తీర్మానం •పనిభారం ఎక్కువైతే మార్పులు పరిశీలిస్తాం •కుల గణన కేవలం జనాభా లెక్కలు కాదు, ఇది సామాజిక-ఆర్థిక సర్వే •తెలంగాణలో కుల గణన విధానాన్ని కర్ణాటకకు వివరించేందుకు ఢిల్లీకి వచ్చాను • తెలంగాణ ప్రాజెక్టులను అడ్డుకుంటున్నదని కిషన్ రెడ్డి •ఢిల్లీలో మీడియాతో చిట్ చాట్ లో సీఎం రేవంత్ రెడ్డి



న్యూస్ డెస్క్ 11 జూన్ (కెరటం న్యూస్): తన దగ్గర ఉన్న శాఖలే కొత్త మంత్రులకు ఇస్తానని తెలంగాణ సీఎం రేవంత్ రెడ్డి స్పష్టం చేశారు. హైదరాబాద్ కు వెళ్లగానే అందరితో సంప్రదించి కొత్త మంత్రుల శాఖలపై నిర్ణయం తీసుకుంటామని చెప్పారు. పనిభారం ఎక్కువైందని ఏ మంత్రి అయినా చెప్పే అప్పుడు ఆలోచిస్తానన్నారు. మంత్రుల శాఖల మార్పులు, చేర్పులపై తాను ఒక్కడినే అధిష్టానంతో చర్చించి నిర్ణయం తీసుకోలేనన్నారు. ఇదీవల జరిగిన మంత్రివర్గ విస్తరణ, శాఖల కేటాయింపుపై ఢిల్లీలో ఎలాంటి చర్చ జరగలేదని సీఎం తెలిపారు. మూడు రోజులుగా సీఎం రేవంత్ రెడ్డి ఢిల్లీలో ఉన్న విషయం తెలిసిందే. ఢిల్లీలో మీడియాతో నిర్వహించిన చిట్ చాట్ లో సీఎం రేవంత్ రెడ్డి మాట్లాడారు. 'నా దగ్గర ఉన్న శాఖలే కొత్త మంత్రులకు ఇస్తాను. హైదరాబాద్ కు వెళ్లగానే అందరితో సంప్రదించి కొత్త మంత్రులకు శాఖలకు కేటాయిస్తాను.

న్యూస్ డెస్క్ 11 జూన్ (కెరటం న్యూస్): మాజీ ముఖ్యమంత్రి కేసీఆర్ కాశీశ్వరం కమిషన్ విచారణ ముగిసింది. దాదాపు 50 నిమిషాల పాటు విచారణ సాగింది. కాశీశ్వరం ప్రాజెక్టుకు సంబంధించి కేసీఆర్ కు కమిషన్ చైర్మన్ పీసీ ఘోష్ ప్రశ్నించారు. ఈ సందర్భంగా కమిషన్ కు కేసీఆర్ పలు దాఖలుమంతులు అందించారు. మొదట రైతుసాక్షిగా వాస్తవాలు చెబుతానని కేసీఆర్ చేత ప్రమాణం చేయించిన కమిషన్ చైర్మన్ పీసీ ఘోష్, మొత్తం 18 ప్రశ్నలను ఘోష్ అడిగాడు. రీ ఇంజనీరింగ్, కార్పొరేషన్ ఏర్పాటు, కేబినెట్ ఆమోదంపై కమిషన్ ప్రశ్నలు వేసింది.

తదితర ఉన్నతాధికారులకు నోటీసులు ఇచ్చిందని, వారంతా కోర్టులో వాంగ్మూలం ఇస్తే, కేసీఆర్ మాత్రం ఓపెన్ కోర్టులో ఎందుకు వాంగ్మూలం ఇవ్వలేదని ప్రశ్నించారు. కాశీశ్వరం ప్రాజెక్టు నిజంగా రాష్ట్ర బాగు కోసమే కట్టి ఉంటే, ఇప్పుడు ఈ విచారణ అవసరం ఉండేది కాదని ఎద్దేవా చేశారు. కమిషన్ కేసీఆర్, ఈటల, హరీష్ రావు,

దోచుకోవడానికే డిజైన్లు మార్చారు

: ఎంపీ చామల కిరణ్ కుమార్

•రేవంత్ పై కేటీఆర్ వ్యాఖ్యలను ఖండించిన చామల •కేసీఆర్ ఎందుకు ఓపెన్ కోర్టులో వాంగ్మూలం ఇవ్వలేదు •కాశీశ్వరం ప్రాజెక్టు మంచి కోసం జరిగి ఉంటే.. విచారణ కమిషన్ అవసరం ఉండేది కాదు •ప్రభుత్వం కక్ష సాధింపు చర్యలకు పాల్పడటం లేదు కమిషన్ కు, కాంగ్రెస్ పార్టీకి సంబంధం లేదు-చామల



న్యూస్ డెస్క్ 11 జూన్ (కెరటం న్యూస్): కాశీశ్వరం విచారణ వెనుక రేవంత్ రెడ్డి కక్ష పూరిత దురుద్దేశం ఉందన్న బీఆర్ఎస్ నేత కేటీఆర్ వ్యాఖ్యలను కాంగ్రెస్ ఎంపీ చామల కిరణ్ కుమార్ రెడ్డి తీవ్రంగా ఖండించారు. కాశీశ్వరం ప్రాజెక్టులో అవినీతి, అవకతవకలు జరిగాయని ఆరోపిస్తూ కమిషన్ కేసీఆర్, ఈటల, హరీష్ రావు,

కాశీశ్వరంను చిల్లర రాజకీయాల కోసం వాడుతున్నారు

కేటీఆర్

•రేవంత్ రెడ్డికి కేసీఆర్ గొప్పతనం అర్థం కాదు • ఇంట్లు కూల్చే రేవంత్ కు కేబినెట్ పనితీరు తెలియదు • రేవంత్ రెడ్డి వంటి చిల్లర నాయకుడిని వదిలిపెట్టం - కాంగ్రెస్ ను బొంద పెడతాం • ఫోన్ ట్యాపింగ్, కాశీశ్వరం డ్రామాలో కాక.. మంత్రి శాఖలు కేటాయించలేని అసమర్థ సీఎం రేవంత్ రెడ్డి - కేటీఆర్



అమాయక ఆదివాసీలపై యుద్ధం ప్రకటించిన మోడీ, షా

● రాజ్యాగాన్ని ఉల్లంగిస్తున్న కేంద్రం చర్యలని ఎండగట్టాలి ● ‘ఆపరేషన్ కగార్’ ముమ్మాటికీ రాజ్యంగ

ఉల్లంగనే ● హత్యాకాండను నిలిపివేసి తక్షణమే శాంతి చర్యలు జరపాలి ● వామపక్ష, విపక్షాల సదస్సులో నేతలు



కొత్తగూడెం,11 జూన్ (కెరటం న్యూస్): మధ్యభారతంలోని అమాయక ఆదివాసీ గిరిజనులపై ప్రధాని మోడీ, హెచ్ఎం మంత్రి అమిత్ షా యుద్ధం ప్రకటించి హత్యాకాండకు పాల్పడుతోందని, ఈ చర్యలను దేశ ప్రజలు ముక్తకంఠంతో కండించాలని సిపిఐ భద్రాద్రి జిల్లా కార్యదర్శి ఎన్ కె సాబీర్ పాషా, న్యూ డిమోక్రసీ రాష్ట్ర నాయకులు అవుసారి మధు, సీపీఎం జిల్లా నాయకులు రేపాకుల శ్రీనివాస్,టిజెఎస్ జిల్లా నాయకులూ మల్లెల రామనాథం, మాస్ లైన్ జిల్లా నాయకులు జాటోత్ కృష్ణ, కాంగ్రెస్ నాయకులు గౌస్ పాషా, బిఆర్ఎస్ జిల్లా నాయకులు అనదీప్, బిఎస్పి జిల్లా నాయకులు కురుమళ్ల శంకర్, టిపిఎఫ్

జిల్లా నాయకులు ప్రశాంత్ పిలుపునిచ్చారు. మంగళవారం ‘శేషగిరిభవన్’లో జరిగిన వామపక్ష, విపక్షాల ఆధ్వర్యంలో జరిగిన సదస్సులో నాయకులు మాట్లాడారు. భారత రాజ్యాంగాన్ని, ఆదివాసీ చట్టాలను కేంద్రప్రభుత్వం ఉల్లంగించి ‘ఆపరేషన్ కగార్’పేరుతో దుర్మార్గపు చర్యలకు పాల్పడుతోందని, అమాయక ఆదివాసీ బిడ్డలను పొట్టనపెట్టుకుంటోందని ఆరోపించారు. దేశ రక్షణకోసం సరిహద్దుల్లో ఉంచాల్సిన సైనికులను ప్రజలకోసం పోరాడుతున్న మావోఇస్టులపైకి ఉసిగొల్పుతూ హత్యలకు ప్రేరేపిస్తోందని విమర్శించారు. 2026 నాటికి మావోయిస్టులను లేకుండా చేస్తామని అమిత్ షా ప్రకటించడాన్ని దేశ ప్రజలు కోరుకోవడం లేదని, పేదరిక నిర్మూలన, పూర్తి స్థాయిలో విద్య, వైద్యం, ప్రజలకు మౌలిక సదుపాయాలు కల్పిస్తామని బాధ్యతగా కేంద్ర పాలకులు ప్రకటిస్తే ప్రజలు

స్వాగతిస్తారని అన్నారు. అటవీ ప్రాంతంలో ఖనిజ సంపదకు కాపలాదారులుగా ఉన్న గిరిజనులను, మావోయిస్టులను మట్టిబెట్టి కార్పొరేట్ శక్తులకు కట్టబెట్టే కుట్రలో భాగంగానే ‘ఆపరేషన్ కగార్’కు కేంద్రం తెరలేపిందని ఆరోపించారు. తక్షణమే ‘ఆపరేషన్ కగార్’ పేరుతో జరుపుతున్న హత్యాకాండకు స్పష్టి చెప్పి శాంతి చర్యలను కేంద్రం ముందుకు రావాలని డిమాండ్ చేశారు. సమావేశంలో నాయకులు చంద్రగిరి శ్రీనివాసరావు, కంచర్ల జమలయ్య, వాసిరెడ్డి మురళి, వంగ వెంకట్, భూక్యా శ్రీనివాస్, కె రత్నకుమారి, ఫహీమ్, కె ఉమర్, కల్లీ వెంకటేశ్వర్లు, సతీష్, గోపాల్ రావు, దేవదానం, భూక్యా రమేష్, కృష్ణయ్య, సంజీవ్, నాగమణి తదితరులు పాల్గొన్నారు.



అధికారుల బాధ్యతల స్వీకరణ



కొత్తగూడెం,11 జూన్ (కెరటం న్యూస్): సింగరేణి కంపెనీ వ్యాప్తంగా వివిధ ఏరియాలలో వివిధ హోదాలలో పనిచేసి, డిజిఎం పర్సనల్ (వెల్ఫేర్) గా నియమితులైన కేసా నారాయణ రావు బుధవారం పదవీ భద్యతలు స్వీకరించారు. ఈ సందర్భంగా

కార్పొరేట్ వెల్ఫేర్ డిపార్ట్మెంట్ సిబ్బంది వారికి సాదరంగా స్వాగతం పలికారు. తరువాత వెల్ఫేర్ విభాగంలో జరిగే కార్యక్రమాలపై డివైపిఎలు మరియు సిబ్బంది లతో సమీక్ష జరిపారు. అదే విధముగా కొత్తగూడెం ఏరియా డిజిఎం(పర్సనల్) గా పనిచేస్తూ కార్పొరేట్ వెల్ఫేర్ డిపార్ట్మెంట్ సిబిఆర్ఎంఎస్ సెల్ కు బదిలీపై వచ్చిన బి.శివ కేశవ రావు పదవీ భద్యతలు స్వీకరించారు. ఈ సందర్భంగా వెల్ఫేర్ డిపార్ట్మెంట్ అధికారులు, సిబిఆర్ఎంఎస్ సెల్ సిబ్బంది వారికి స్వాగతం పలికారు. అదే విధంగా వెల్ఫేర్ డిపార్ట్మెంట్ నందు ఏజిఎం(పర్సనల్) గా పనిచేస్తు కార్పొరేట్ పిఎం వింగ్ కు బదిలీ అయిన ఏజిఎం (పర్సనల్) జి.రాజేంద్ర ప్రసాద్ కి జిఎం(పర్సనల్) వెల్ఫేర్, సిఎస్ఆర్ జి.వి.కిరణ్ కుమార్, కార్పొరేట్ వెల్ఫేర్ డిపార్ట్మెంట్ అధికారులు ఘనముగా సన్మానించి, వెల్ఫేర్ డిపార్ట్మెంట్ కు వారు చేసిన సేవలను కొనియాడారు. అనంతరం పిఎం వింగ్ నందు పదవీ భద్యతలు స్వీకరించారు. ఈ కార్యక్రమాలలో జిఎం(పర్సనల్) వెల్ఫేర్, సిఎస్ఆర్ జి.వి.కిరణ్ కుమార్, ఏజిఎం (పర్సనల్) జి.రాజేంద్ర ప్రసాద్, డిజిఎం(పర్సనల్)లు కేసా నారాయణ రావు, బి.శివ కేశవ రావు, ముకుంద సత్యనారాయణ, డివై.పిఎం లు కే.శివ కుమార్, జి.కే.కిరణ్ కుమార్, మేనేజ్మెంట్ ట్రైనీ(పర్సనల్) కే.ఉదయ్ కుమార్, కార్పొరేట్ వెల్ఫేర్ సిబ్బంది తదితరులు పాల్గొన్నారు.



పాలన చేతకాక గత ప్రభుత్వంపై నిందలు

● నెర్రెలు బారిన నేలను మాగాణంలా మార్చింది కేసీఆర్ ● వరి ధాన్యం ఉత్పత్తిలో తెలంగాణ రికార్డు ● బట్ట కాల్చి మీద వేసే ఆలోచనను ఈ ప్రభుత్వం మానుకోవాలి ● కొత్తగూడెం మున్సిపల్ మాజీ చైర్ పర్సన్ కాపు సీతాలక్ష్మి

కొత్తగూడెం,11 జూన్ (కెరటం న్యూస్): కాళేశ్వరంపై ప్రాజెక్టుపై తొలి తెలంగాణ ముఖ్యమంత్రి కేసీఆర్ ను పీసీ ఘోష్ కమిషన్ విచారించిన నేపథ్యంలో బుధవారం కొత్తగూడెం మున్సిపల్ మాజీ చైర్ పర్సన్ కాపు సీతాలక్ష్మి మాట్లాడారు. కాళేశ్వరంపై పిచ్చికూతలు మాని ప్రాజెక్టు గురించి అవగాహన పెంకుకోవాలని సూచించారు. కాళేశ్వరం ప్రాజెక్టులో మొత్తం 3 బ్యారేజీలు, 15 రిజర్వాయర్లు, 19 సబ్ స్టేషన్లు, 21 పంప్ హౌజులు, 203 కిలోమీటర్ల సొరంగాలు, 1531 కిలోమీటర్ల గ్రావిటీ కెనాల్స్, 98 కిలోమీటర్ల ప్రైజర్ మెయిన్స్, 141 టిఎంసీల స్టోరేజ్ కెనాసిటీ, 530 మీటర్ల ఎత్తుకు లిఫ్ట్, 240 టిఎంసీల నీటి వినియోగం ఉందని తెలియపరిచారు. తెలంగాణ ప్రాంతానికి కాళేశ్వరం ప్రాజెక్టు జీవనధార అని అన్నారు. పదావు పడ్డ తెలంగాణ భూములను సస్యశ్యామలం చేసిన మాజీ సీఎం కేసీఆర్..,

కాళేశ్వరం ప్రాజెక్టుపై అసత్య ప్రచారాలు మానుకోవాలని హితవు పలికారు. పదేళ్ల కేసీఆర్ పాలనలో కాళేశ్వరం ద్వారా సాగునీరు, మిషన్ భగీరథ ద్వారా తాగునీరు, హరితహారం ద్వారా చెట్లను పెంచి రాష్ట్రాన్ని హరితవనంగా మార్చారని కొనియాడారు. కాంగ్రెస్ ప్రభుత్వంపై ప్రజల నుంచి తీవ్ర విమర్శలు రావడంతో రేవంత్ రెడ్డి ప్రభుత్వం డైవర్షన్ పాలిటిక్స్ చేస్తుందని దుయ్యబట్టారు. ఎన్నికల్లో ఇచ్చిన హామీలు అమలు చేయడం చేతకాక, గత ప్రభుత్వంపై నిందలు మోపడం అలవాటుగా చేసుకున్నారని ఎద్దేవా చేశారు. వంద రోజుల్లో 6 గ్యారంటీలని చెప్పి, ఒక్క శ్రీ బస్ ఇచ్చి నిన్ననే అర్దీనీ చార్జీలను విపరీతంగా పెంచారని గుర్తు చేశారు. కాంగ్రెస్ మోసపూరిత హామీలను తెలంగాణ ప్రజలు గ్రహించారని, రానున్న ఎన్నికల్లో కాంగ్రెస్ పార్టీకి బుద్ధి చెప్పడానికి సిద్ధంగా ఉన్నారని స్పష్టం చేశారు.



కేసీఆర్ కు మద్దతుగా బిఆర్ఎ్ భవన్ వద్ద నిరసనలో పాల్గొన్న పూర్ణ

కొత్తగూడెం,11 జూన్ (కెరటం న్యూస్):



కాళేశ్వరం కమిషన్ విచారణ పేరుతో తెలంగాణ రాష్ట్రాన్ని సస్యశ్యామలం చేసిన కేసీఆర్ ను ఇబ్బందులు గురిచేయడాన్ని నిరసిస్తూ హైదరాబాద్ లోని బిఆర్ఎ్ భవన్ వద్ద కెసిఆర్ కి మద్దతుగా బిఆర్ఎస్ పార్టీ భద్రాద్రి కొత్తగూడెం జిల్లా అధ్యక్షుడు, మాజీ ఎమ్మెల్యే, మాజీ ప్రభుత్వ విప్ రేగా కాంతారావు పిలుపుతో ష్లకార్డుతో గుంపు మేడ్చి సర్కార్ పై నిరసన తెలియజేస్తూ కెసిఆర్ కి బిఆర్ఎస్ పార్టీ లక్ష్మిదేవిపల్లి మండల అర్ధసైనిక్ సెక్టరీ లావుడ్యా పూర్ణ మద్దతు తెలిపారు. ఈ సందర్భంగా రాష్ట్ర మాట్లాడుతూ... తెలంగాణ రాష్ట్రాన్ని సాధించడంతోపాటుగా పదేళ్లపాటు ఎన్నో సంక్షేమ పథకాలు అందించిన ఘనత తెలంగాణ రాష్ట్ర తొలి ముఖ్యమంత్రి కేసీఆర్ కే దక్కిందన్నారు. నాడు 60 ఏళ్ల కాంగ్రెస్ పాలనలో ఉమ్మడి రాష్ట్రం ఎవారిగా మారిందని ఎన్నో కుటుంబాలు వలసలు వెళ్లాయని తెలంగాణ రాష్ట్రం సాధించిన కెసిఆర్ తెలంగాణ ప్రాంతాన్ని సస్యశ్యామలం చేయడంతో పాటుగా బీడువారిన భూములను సైతం బంగారు సిరులు పండించే పంట భూములుగా మార్చారని, అలాంటి కేసీఆర్ ను విచారణ పేరుతో ఇబ్బందులకు గురిచేయడం కాంగ్రెస్ పార్టీ నిరంకుశత్వానికి నిదర్శనమన్నారు. ఇచ్చిన హామీలను అమలు చేయడం చేతకాక ఇలాంటి పనికిమాలిన పనులతో కాలక్షేపం చేస్తున్నారని విమర్శించారు. ఈ కార్యక్రమంలో బిఆర్ఎస్ పార్టీ నాయకులు తదితరులు పాల్గొన్నారు.

36వ డివిజన్ కాంగ్రెస్ అధ్యక్షులు గా నాగరాజు ఏకగ్రీవంగా ఎన్నుకున్న టివిజన్

ఖమ్మం టౌన్,11 జూన్ (కెరటం న్యూస్):



బుదవారం ఉదయం గ..”11:00 లకు రజక వీధి నందుగల శ్రీ లక్ష్మీ శ్రీనివాస కళ్యాణ మండపం నందు తెలంగాణ కాంగ్రెస్ కమిటీ పిలుపు మేరకు జిల్లా కాంగ్రెస్ పార్టీ అధేకానుసారం ఖమ్మం ‘ఎ’ బ్లాక్ అధ్యక్షులు యర్రం బాలగంగాధర తిలక్ అధ్యక్షతన 36వ డివిజన్ కాంగ్రెస్ పార్టీ సంస్థాగత ఎన్నికల సన్నాహక సమావేశం నిర్వహించబడింది ఈ సమావేశంలో 36వ డివిజన్ కాంగ్రెస్ పార్టీ ముఖ్యకార్యకర్తలు పాల్గొని డివిజన్ అధ్యక్షుని ఎన్నికల ప్రక్రియలో వారి వారి అభిప్రాయమును తెలియ జేసినారు. ఈ సమావేశంలో పాల్గొన్న డివిజన్ ముక్త్యనాయకులు ఏకభిప్రాయంగా సభ అధ్యక్షుల వారికి పెరును సుచించినారు వారి సూచనల మేరకు వారందరి ఏకభిప్రాయంతో ఏకీభవించి 36వ డివిజన్ కాంగ్రెస్ పార్టీ అధ్యక్షులుగా గూడెపు నాగరాజుని ప్రకటించగా, సభ్యులుహర్షద్వ్యాసాలతో నూతనంగా ఎన్నికైన గూడెపు నాగరాజును అభినందించడం జరిగింది.



ఎంపీ వద్దిరాజుకు వినతిపత్రం అందజేశ

హైదరాబాద్ బ్యారో,11 జూన్ (కెరటం న్యూస్): బీఆర్ఎస్ పార్లమెంటరీ పార్టీ డిప్యూటీ లీడర్, రాజ్యసభ సభ్యులు వద్దిరాజు రవిచంద్రను ఆరి కుల సంక్షేమ సంఘం ప్రముఖులు మర్యాదపూర్వకంగా కలిసి వినతిపత్రం సమర్పించారు. ఎంపీ రవిచంద్రను సంఘం రాష్ట్ర గౌరవాధ్యక్షులు నాగుర్ల వెంకటేశ్వర రావు, అధ్యక్షులు చెట్టుపల్లి శివాజీ, కన్నీసర్ జెండా రాజేష్, ఉపాధ్యక్షులు గుండెకారి రంగారావు,కో-ఆర్డినేటర్ కౌధాకారి సర్పింగరావు తదితర ప్రముఖులు బుధవారం హైదరాబాద్ లో కలిసి వినతిపత్రం అందజేశారు.తెలంగాణలో గణనీయమైన సంఖ్యలో ఉన్నామని, ఆర్థిక, సామాజిక, రాజకీయ రంగాలలో బాగా వెనుకబడిపోయామని,తమ సంక్షేమానికి, ఉన్నతికి చేయూత అందించాల్సిందిగా వినతిపత్రంలో ఎంపీ వద్దిరాజును కోరారు.



కేసీఆర్, ఎంపీ వద్దిరాజు ఎమ్మెల్యే పల్లాకు పరామర్శ



హైదరాబాద్, 11 జూన్ (కెరటం న్యూస్): ప్రమాదవశాత్తు గాయపడి ఆస్పత్రిలో చేరిన ఎమ్మెల్యే డాక్టర్ పల్లా రాజేశ్వర్ రెడ్డిని తెలంగాణ తొలి ముఖ్యమంత్రి, బీఆర్ఎస్ అధ్యక్షులు కల్వకుంట్ల చంద్రశేఖర రావు పరామర్శించారు. ప్రమాదవశాత్తు కాలుకు గాయమై సోమాజీగూడ యశోదా ఆస్పత్రిలో చేరిన పల్లాను బుధవారం మధ్యాహ్నం కేసీఆర్ పరామర్శించి, మరింత మెరుగైన వైద్య సేవలు అందించాల్సిందిగా వైద్యులకు కోరారు. ఈ సందర్భంగా కేసీఆర్ వెంట మాజీ మంత్రులు హరీష్ రావు, ప్రశాంత్ రెడ్డి, ఎంపీ రవిచంద్ర, మాజీ ఎంపీలు బోయినపల్లి వినోద్ కుమార్, జోగినపల్లి సంతోష్ కుమార్ తదితర ప్రముఖులు ఉన్నారు.

మంచుకొండ లో ఘనంగా ఏరువాక పార్లమి సంబరాలు

ఖమ్మం, 11 జూన్ (కెరటం న్యూస్): ఏరువాక పార్లమి సందర్భంగా ఖమ్మం జిల్లా రఘు నాథపాలెం మండలం మంచుకొండ లో ఆదర్శ రైతు పీ ఏ సీ.ఎస్ వైర్లన్ మండదపు సుధాకర్ ఆధ్వర్యంలో ఏరువాక పార్లమి వేడుకలు ఘనంగా నిర్వహించారు. నాగలి కి అరక దున్నే ఎద్దులకు పసుపు కుంకుమ తో పూజలు చేసి, గ్రామ మహిళలకు సారె పెట్టి సాగుకు శ్రీకారం చుట్టారు. ఈ సందర్భంగా మండదపు సుధాకర్ మాట్లాడుతూ నైరుతి రుతు పవనాలతో తొలకరి జల్లులు కురిసి నేలతల్లి సాగుకు సిద్ధంగా మారుతుంది. జేష్ఠ మాసం పార్లమి నాడు ఏరువాక సాగాలని అనాదిగా పెద్దలు గ్రహాలు రుతు పవనాలు ఆధారంగా కాలచక్రం తో ముహూర్తం నిర్ణయించారు. ఏరువాక నాడు విత్తనాలు చల్లి సాగు మొదలు పెడితే మొక్కల్లో పర పరాగ సంపర్కం సకాలంలో జరిగి పూత కాత తో పంటలు పండి దిగుబడి మంచిగా వస్తుందని తెలిపారు. వేల సంవత్సరాలుగా ప్రకృతి తో అన్నదాత మమేక్షం అయ్యి రుతు పవనాలు ఆధారంగా పెద్దలు సాగుకు శ్రీకారం చుట్టడానికి జేష్ఠ మాసం పార్లమి నాడు ఏరువాక మొదలు పెట్టాలని పెద్దలు అందించిన విజ్ఞానం ఈ తరానికి తెలిసేలా ఏరువాక పార్లమి వేడుకలు నిర్వహించినట్లు ఆదర్శ రైతు మండదపు సుధాకర్ తెలిపారు.



ఎమ్మెల్యే పల్లా రాజేశ్వరరెడ్డిని పరామర్శించిన మాజీ ఎంపీ నామ

హైదరాబాద్, 11 జూన్ (కెరటం న్యూస్): ప్రమాదవశాత్తు జారిపడి గాయపడి యశోద ఆసుపత్రి (సోమాజీగూడ)లో చికిత్స పొందుతున్న జనగామ ఎమ్మెల్యే పల్లా రాజేశ్వరరెడ్డిని బీఆర్ఎస్ పార్టీ మాజీ లోక్ సభ పక్ష నేత, ఖమ్మం మాజీ ఎంపీ నామ నాగేశ్వరరావు బుధవారం పరామర్శించారు. ఆయనతో పాటు ఎమ్మెల్సీ తాతా మధు, మాజీ ఎంపీ మన్నే శ్రీనివాసరెడ్డి, మాజీ ఎమ్మెల్యే కందాళ ఉపేందరెడ్డి కూడా ఉన్నారు. ఈ సందర్భంగా పల్లా ఆరోగ్య పరిస్థితిని మాజీ ఎంపీ నామ అడిగి తెలుసుకొని, త్వరగా కోలుకోవాలని ఆకాంక్షించారు. మెరుగైన వైద్యం అందించాలని ఆసుపత్రి వైద్యులను కోరారు. పల్లాను పరామర్శించిన వారిలో ఏనుగుల రాకేష్ రెడ్డి, తాళ్లూరి జీవన్ కుమార్, మాజీ జడ్పీటీసీలు ఇంటూరి శేఖర్, వరప్రసాద్, బీఆర్ఎస్ నాయకులు మల్లిడి వెంకన్న తదితరులు ఉన్నారు.



ఎంపీ వద్దిరాజు, కేసీఆర్ నివాసానిజాకి హాజరు

బోనకల్, 11 జూన్ (కెరటం న్యూస్): కాశీశ్వరం కమిషన్ చైర్మన్ జస్టిస్ పినాకి చంద్రభోస్ ముందు హాజరైన అనంతరం తెలంగాణ తొలి ముఖ్యమంత్రి బీఆర్ఎస్ అధ్యక్షులు కల్వకుంట్ల చంద్రశేఖర రావు, మాజీ మంత్రులు తన్నీర్ హరీష్ రావు, వేముల ప్రశాంత్ రెడ్డి తదితరులతో కలిసి రాజ్యసభ సభ్యులు వద్దిరాజు రవిచంద్ర బీఆర్ఎస్ భవనం నుంచి బయటకు వస్తున్న సందర్భంగా వచ్చి



పాత్ర చిన్నదే కానీ ఇంపాక్ట్ మాత్రం మాములుగా లేదు



గురించి సెర్చ్ చేస్తున్నారు. ఇంతకీ ఈమె ఎవరంటే?

టూరిస్ట్ ఫ్యామిలీ'లో ధర్మదాస్ అద్దెకు ఉండే ఇంటి యజమాని కూతురిగా నటించిన అమ్మాయి అసలు పేరు యోగలక్ష్మి చూడటానికి డస్కిగా ఉన్నప్పటికీ ఈమె యాక్టింగ్ కి యూత్ ఫిదా అవుతున్నారు. సినిమాలోని ఈమె ప్రపోజల్ సీన్ ని రిపీట్స్ లో చూస్తున్నారు. ఈమె విషయానికొస్తే.. ఈ సినిమా కంటే ముందు 'హాట్ బీట్', 'సింగపెన్' అనే వెబ్ సిరీసులు చేసింది. కాకపోతే ఓ మాదిరి గుర్తింపు మాత్రమే దక్కింది.


మూవీ న్యూస్, 11 జూన్ (కెరటం న్యూస్): రీసెంట్ టైంలో ఓటీటీలో ట్రెండ్ అయిన సినిమా 'టూరిస్ట్ ఫ్యామిలీ'. ఇదో తమిళ మూవీ. ఓటీటీలో తెలుగు డబ్బింగ్ వెర్షన్ రిలీజ్ చేయడంతో మనోజ్లకు కూడా ఇది నచ్చేసింది. ఈ చిత్రంలో చిన్న పిల్లాడిగా చేసిన కమల్ జగదీశ్ కాకుండా ప్రధాన పాత్రధారి ధర్మదాస్.. ఇంటి యజమాని కూతురిగా నటించిన అమ్మాయి కూడా ఆకట్టుకుంటోంది. ఒక రకంగా చెప్పాలంటే ఈ సినిమాలో ఈమె అకట్టుకుంటోంది. ఒక రకంగా చెప్పాలంటే ఈ సినిమాలో ఈమె అకట్టుకుంటోంది. ఒక రకంగా చెప్పాలంటే ఈ సినిమాలో ఈమె అకట్టుకుంటోంది. ఒక రకంగా చెప్పాలంటే ఈ సినిమాలో ఈమె అకట్టుకుంటోంది.

ఈ మధ్య యూట్యూబ్ లో 'మ్యూవ్ ఫిక్సింగ్' షార్ట్ ఫిల్మ్ లోనూ యోగలక్ష్మి నటించింది. ఈమెది తమిళనాడే అయినప్పటికీ ఏ ప్రాంతానికి చెందిన అమ్మాయి అనే డీటెయిల్స్ దొరకట్టేదు. ప్రస్తుతానికైతే 'టూరిస్ట్ ఫ్యామిలీ' వల్ల ట్రెండ్ అవుతోంది. ఇప్పటికే పలు చిత్రాల్లో నటించేందుకు ఈమె అవకాశాలు కూడా వస్తున్నాయని తెలుస్తోంది. సోషల్ మీడియాలోనూ ఈమెపై కొన్ని మీమ్స్ కూడా వస్తుండటం విశేషం. మరి తెలుగులోనూ ఎవరైనా దర్శక నిర్మాతలు ఈమెకు ఛాన్స్ ఇస్తారేమో చూడాలి?

ఉస్తాద్ ఆట మొదలైంది

మూవీ న్యూస్, 11 జూన్ (కెరటం న్యూస్): 'హరి హర వీరమల్లు', 'ఓజీ' చిత్రాల్ని పూర్తి చేసిన కథానాయకుడు పవన్ కల్యాణ్ ఇప్పుడు 'ఉస్తాద్ భగత్ సింగ్' కోసం రంగంలోకి దిగారు. హరీశ్ శంకర్ దర్శకత్వంలో రూపొందుతున్న ఈ సినిమాని మైత్రీ మూవీ మేకర్స్ సంస్థ నిర్మిస్తోంది. శ్రీలీల కథానాయిక. గౌతమి, అశుతోష్ రానా, నవాబ్ షా తదితరులు కీలక పాత్రలు పోషిస్తున్నారు. ఈ చిత్ర కొత్త షెడ్యూల్ హైదరాబాద్ లో మంగళవారం నుంచి ప్రారంభమైంది. దీనిలో భాగంగా ప్రత్యేకంగా సిద్ధం చేసిన సెట్ లో పవన్, శ్రీలీలపై కీలక సన్నివేశాలు చిత్రీకరిస్తున్నారు.

దాదాపు నెల పాటు ఈ షెడ్యూల్ కొనసాగుతున్నట్లు తెలుస్తోంది. పవన్ ఓవైపు తన రాజకీయ కార్యక్రమాల్ని కొనసాగిస్తూనే.. ఈ సుదీర్ఘ షెడ్యూల్ లో పాలుపంచుకోసున్నారు. ఇది అన్నిరకాల వాణిజ్య హంగులతో నిండిన మాస్ యాక్షన్ ఎంటర్టైన్మెంట్ గా ముస్తాబు కానుంది. పవన్ ఇందులో శక్తిమంతమైన పోలీస్ పాత్రలో అలరించనున్నారు. ఈ చిత్రానికి దేవిశ్రీ ప్రసాద్ సంగీత దర్శకుడిగా ప్యవహరిస్తున్నారు.



హరర్ థ్రిల్లర్ నిశ్శబ్ద



మూవీ న్యూస్, 11 జూన్ (కెరటం న్యూస్): మనోజ్ కుమార్, అశిత రెడ్డి జంటగా నటిస్తున్న హరర్ థ్రిల్లర్ 'నిశ్శబ్ద'. రమణమూర్తి తంగెళ్లపల్లి దర్శకుడు. శ్రీనివాస్, ఎం.సంధ్యారాణి నిర్మాతలు. చిత్రీకరణ పూర్తయింది. మంగళవారం టీజర్ ను విడుదల చేశారు. కథానుగుణంగా రాత్రి వేళల్లో ఎక్కువ భాగం షూటింగ్ చేశామని, డిఫరెంట్ హరర్ థ్రిల్లర్ గా మెప్పిస్తుందని, కథలోని మలుపులు ఉత్కంఠకు గురిచేస్తాయని దర్శకుడు తెలిపారు.

తన పుట్టినరోజు సందర్భంగా టీజర్ రిలీజ్ కావడం ఆనందంగా ఉందని, విభిన్న కాన్సెప్ట్ తో ఈ సినిమా ప్రేక్షకుల్ని ఆకట్టుకుంటుందని నిర్మాత శ్రీనివాస్ పేర్కొన్నారు. ఈ సినిమా ద్వారా కథానాయికగా పరిచయమవుతున్నానని, అభినయ ప్రధానమైన పాత్రలో నటించానని అశిత రెడ్డి చెప్పింది. స్ట్రాంగ్ కంటెంట్ ఉన్న చిత్రమిదని హీరో మనోజ్ కుమార్ తెలిపారు. ఈ చిత్రానికి కథ, స్క్రీన్ ప్లే, దర్శకత్వం: రమణమూర్తి తంగెళ్లపల్లి.